

مصارف زکوٰۃ:

بیل قط:

سادات اور بنو هاشم کو زکوٰۃ دینے

کی شرعی حیثیت

مولانا مفتی مختار اللہ حقانی

مفتی و مدرس جامعہ دارالعلوم حقانیہ اکوڑہ خٹک

زکوٰۃ وہ اہم عبادت ہے جو اللہ تعالیٰ نے اپنی مخلوق میں سے مالدار افراد کے ذمے مقرر کی ہے۔ کہ وہ اپنے مال سے ڈھائی فیصد سالانہ کے حساب سے مال نکال کر غرباء اور مساکین میں تقسیم کریں، تاکہ غریب لوگ اس مال سے اپنی ضروریات پوری کر سکیں، اور اس کے علاوہ شہری لظم و نقی چل سکے۔ امام شاہ ولی اللہ ججۃ اللہ البالۃ میں فرماتے ہیں۔ کہ زکوٰۃ کی فرضیت میں بنیادی مصلحت یہ ہے۔ کہ جہاں ضعفاء اور حاجتمند لوگ جمع ہوں ان کی ہمدردی اور اعانت کی جائے اور اگر ان کی اعانت اور ہمدردی کا یہ طریقہ اور سنت رائج نہ یتوہ سب بھوک سے ہلاک ہو جائیں گے۔ اس کے علاوہ شہروں کا نظام مال پر قائم ہوتا ہے۔ اور ان شہروں کی حفاظت کے ذمہ دار اور وہاں کے مدربین و منظیمین اپنی ان مشغولیات اور ذمہ داریوں کی وجہ سے کوئی باقاعدہ ذریعہ معاش اختیار نہیں کر سکتے۔ ان کی معشیت کا انحصار بھی اسی پر ہوتا ہے۔ (حوالہ ارکان اربعہ) چونکہ یہ سارے انتظامات صرف زکوٰۃ سے پورے نہیں ہو سکتے، اس لئے اللہ تعالیٰ نے زکوٰۃ کے علاوہ بھی صاحب ثروت افراد پر کچھ مزید حقوق صدقات واجبہ اور صدقات ناقہ کی شکل میں مقرر فرمائیں تاکہ قدرت کا یہ نظام چلتا رہے۔ لیکن اللہ تعالیٰ نے اس میں انسان کو ارادتیں چھوڑا یملکہ اس کے لئے کچھ حدود مقرر کئے اور اس کو پابند قرار دیا کہ صاحب ثروت ان اموال کو کون کن مصارف میں خرچ کرنا ہے؟

صدقات ناقہ میں اگرچہ اللہ تعالیٰ نے امیر غریب، خان و نواب، شاہ و گدا اور اپنے پرانے کی کوئی قید نہیں لگائی، بلکہ اس کو دینے والے کی صواب دید پر چھوڑ دیا ہے۔ جہاں چاہے خرچ کرے، وہ اس باب میں خود مختار ہے۔ کہ اگر وہ چاہے تو نفلی صدقہ، اپنے اصول و فروع اور رشتہ داروں میں خرچ کرے اور اگر چاہے تو دوسرے فقراء و مساکین اور حاجتمندوں میں صرف کرے۔ چونکہ نفلی صدقات کے خرچ کرنے پر کوئی پابندی نہیں اس لئے عام رجحان اور اکثریت رائے کے مطابق دوسرے لوگوں کی طرح بنو هاشم اور سادات کو بھی صدقات ناقہ دینا صحیح ہے۔ علامہ بدر الدین عینی نے لکھا ہے۔ ”وَمَا الصَّدْقَةُ عَلَى وَجْهِ الصلةِ وَالنَّطْرُ عَلَى فِلَابَاسٍ وَجُوزٍ بَعْضِ الْمَا لِكَبَةِ صَدَقَةِ النَّطْرِ لَهُمْ وَعَنْ أَحْمَدَ رَوَيْتَانَ وَعَنْ الشَّافِعِيَّةِ فِيهَا وَجْهَانَ“ (عدۃ القاری ۸۱/۹) نفلی صدقہ یا صدر جی کی وجہ سے سادات کو صدقہ دینے میں کوئی مضاائقہ نہیں، بعض مالکیہ نے بھی ان کے لئے صدقہ نفلی دینے کے جواز کا فتویٰ دیا ہے، امام

احمّد سے اس بارے میں دو روایات منتقل ہیں۔ اور شافعیہ کے ہاں بھی دورائے پائی جاتی ہیں، البتہ زکوٰۃ اور دیگر صدقات واجبہ کے لئے مصارف کا تین فرمایا گیا ہے، جن کی تعداد آٹھ ہے۔ چنانچہ سورۃ توبہ میں اللہ تعالیٰ کا ارشاد ہے:

”انما الصدقات للقراء والمساکین والعاشرين عليها والمؤلفة قلوبهم وفي الرقاب والغارمين وفي سبيل الله وابن السبيل فريضة من الله والله علیم حکیم“ (الآلہ) ترجح:- بیشک صدقات (واجبہ) تو صرف غریبوں مجاہوں، کارکنوں کا حق ہے، جو ان پر مقرر ہیں، نیز ان کی دل جوئی منظور ہے، گردنوں (کے چھڑانے) میں قرضاووں (کے قرضہ ادا کرنے) میں اور اللہ کی راہ میں اور مسافر (کی امداد) میں یہ (سب) فرض ہے۔ اللہ کی طرف سے اور اللہ بڑے علم والا اور حکمت والا ہے۔ یعنی تمام تر زکوٰۃ اور صدقات واجبہ صرف ان مصارف کو دی جائے گی، ان کے علاوہ کسی مالدار یا اپنے اصول و فروع وغیرہ کو نہیں دیا جائے گا۔ اگرچہ مصارف میں سے بعض کو صرف ہونے سے خارج کر دیا گیا ہے۔

مؤلفہ کو زکوٰۃ:

جبسا کہ المؤلفہ قلوبم اس بارے میں علماء کا اختلاف ہے۔ اکثر کی رائے یہ ہے کہ پہلے ان کو صرف زکوٰۃ تالیف قلب کے لئے دیا جاتا تھا اس لئے کہ اسلام اس وقت کمزور تھا۔ اور اب چونکہ اسلام کا غالبہ ہو چکا ہے، اور اسلام پوری قوت اور طاقت کے ساتھ دنیا پر پھیل چکا ہے، لہذا اب اس مصرف کی ضرورت نہیں رہی، اس لئے یہ لوگ صرف زکوٰۃ سے خارج ہو گئے، اس کے علاوہ ان حضرات کا یہ بھی کہنا ہے۔ کہ حضرت ابو بکر صدیقؓ نے حضرات صحابہ کرامؓ کے سامنے اور ان کے ہوتے ہوئے نمکورہ لوگوں کو زکوٰۃ نہیں دی۔ صحابہ کرام، حضرت ابو بکر صدیقؓ کے اس عمل پر خاموش رہے تو گویا اس پر صحابہ کا اجماع سکوتی واقع ہوا، اور بعض دوسرے فقیہاء کرام کی رائے یہ ہے۔ کہ مؤلفہ القلوب اب بھی صرف زکوٰۃ ہے، ان کو زکوٰۃ دی جائے گی۔

اس سلسلہ میں قاضی ابو بکر ابن العربيؓ کی رائے پکھڑ زیادہ دل کو لگنے والی ہے، آپ نے فرماتے ہیں کہ ”میری رائے یہ ہے۔ کہ اگر اسلام کو غلبہ و اقتدار حاصل ہو تو پھر تو ان کی ضرورت نہیں، لیکن اگر کسی وقت اس کی ضرورت محسوس ہو جائے تو ان کو اس طرح دینا چاہئے جس طرح اخضرت ﷺ نے دی ہے، اس لئے کہ حدیث صحیح میں ہے، ”بعدِ الاسلام غریباً و سیعہ وغیرہ بیا کھیا پیدا“

(احکام القرآن ص ۳۸۵ بحوالہ ۲۰ کان اسلام ص ۱۵۳)

تو گویا زکوٰۃ اور دیگر صدقات واجبہ کی فرضیت کا حکم اللہ تعالیٰ نے غرباً مجاہوں اور مسَاکین کی بھلائی اور ان کی حاجت روائی کے لئے مالدار افراد کو دیا ہے۔ چونکہ زکوٰۃ اور دیگر صدقات واجبہ کے مصارف اللہ تعالیٰ نے خود میان فرمائیں ہیں۔ اس لئے بعض افراد کو غریب اور نادار ہونے کے باوجود زکوٰۃ کے مصرف ہونے سے ساقط کر دیا گیا ہے۔ مثلاً غیر محسوسوں کو زکوٰۃ دینا جائز نہیں اگرچہ وہ فقیر مقام اور ناقلوں کیوں نہ ہوں۔ اس طرح اپنے اصول و فروع کو زکوٰۃ دینا جائز نہیں، اگرچہ وہ غربت و افلات کی زندگی برکر ہے ہو۔ غلام اور شوہر اور اپنی بیوی کو زکوٰۃ دینا جائز نہیں اگرچہ ان کی زندگی مسکنست سے دوچار ہو، تو اسی طرح ہونا شام اور سادات بھی ظاہر الرؤایہ کے مطابق

زکوٰۃ کے مصرف ہونے سے خارج ہیں۔ ان کو بھی زکوٰۃ دینا جائز نہیں۔

چنانچہ صاحب ہدایت فرماتے ہیں۔ ”ولَا يَدْفَعُ إِلَى بَنِي هَاشَمْ“ (الهداية علی صدر البناء ۲۳/۳) اور بنی ہاشم کو زکوٰۃ نہیں دی جائیگی۔ اس لئے کہ ان لوگوں کو اخضرت ﷺ کے قرب کی وجہ سے ایک خاص مقام حاصل ہے، یہ لوگ عزت و احترام کے متعلق ہیں، ان کو اوسا خ الناس لینے دینے سے مستغنىٰ گردانا چاہئے مگر بعد میں چونکہ حالات تبدیل ہو چکے تو کیا اب بھی ان کو زکوٰۃ دینا جائز نہیں؟ یہی ہمارا موضوع بحث ہے۔

سادات اور بنو ہاشم کو زکوٰۃ دینے کا مسئلہ:

سادات اور بنو ہاشم کے غریب و نادار اور حاجتمندوں کو زکوٰۃ دینے کا مسئلہ زمانہ قدیم سے مختلف فیحا پلا آ رہا ہے۔ اکثریت کی یہی رائے ہے کہ سادات اور بنو ہاشم کو کسی بھی صورت میں زکوٰۃ دینا اور ان کے لئے لینا جائز نہیں۔ علامہ ابن قدامہؓ نے تو اس پر اجماع کا دعویٰ کیا ہے: فرماتے ہیں کہ ”لَا نَعْلَمُ خَلْفًا فِي أَنْ بَنِي هَاشَمْ لَا تَحْلُّ لَهُمُ الصَّدَقَةُ الْمُفْرُوضَةُ“ (المغني ۵۱۹/۲) کہ ہمیں بنو ہاشم کے لئے زکوٰۃ کی حرمت میں کسی کے اختلاف کا کوئی علم نہیں۔

او زیبیں بات علامہ بدرا الدین عینیؒ نے الیضاح کے حوالے سے ذکر کیا ہے، لکھتے ہیں: ”وَفِي الْأَيْضَاحِ الْصَّدَقَاتُ الْوَاجِبَاتُ كُلُّهَا عَلَيْهِمْ لَا تَحْوِزُ بِإِجْمَاعِ الْأَئمَّةِ الْأَرْبَعَةِ“ (البنا یہ شرح الہدایہ ۲۰۳/۳) الیضاح میں ہے۔ کہ تمام تر صدقات واجبہ بنو ہاشم کے لئے باتفاق ائمہ اربعہ حلال نہیں ہے۔

وہاشم کون ہیں؟:

لیکن اصل مسئلہ کے بیان سے قبل اس بات کی وضاحت زیادہ ضروری ہے۔ کہ بنو ہاشم کون ہیں؟ کیا بنو ہاشم کی تمام شاخوں پر صدقات واجبات حرام ہیں، یا بعض شاخوں پر؟ تو اس بات کی وضاحت کے لئے عرض ہے کہ بنو ہاشم سے ہائی خاندان ان کی تمام شاخیں مراد نہیں بلکہ حرمت کے اس حکم میں حفیہ کثر اللہ سوادھم کے ہاں صرف پانچ شاخیں داخل ہیں۔ اور بقیہ شاخوں کے لئے صدقات واجبہ حلال ہیں، علامہ ابن حمیرؓ الاضحی میں فرماتے ہیں:

”اتفقوا علی ان الصدقۃ المفروضة حرام علی بنی هاشم وهم خمس بطنوں آل عباس، آل علی، آل جعفر، آل عقیل وآل الحارث بن عبد المطلب“ (فتح الملمح ۹۹/۳) علماء کا اس پر اتفاق ہے۔ کہ صدقہ مفروضة بنو ہاشم کی جن جن شاخوں پر حرام ہے۔ وہ پانچ ہیں:

(۱) آل عباس (۲) آل علی (۳) آل جعفر (۴) آل عقیل (۵) آل حارث بن عبد المطلب۔

اما بن عابدؓ نے اس تعریف کو اور بھی تفصیل سے بیان فرمایا ہے۔ کہ عبد مناف اخضرت ﷺ کے چوتھے درجہ میں اب اعلیٰ ہیں۔ ان

کے چار بیٹے تھے، ہاشم، مطلب، نوفل، عبد شمس اور پھر ہاشم کے بھی چار بیٹے تھے، جن میں انحضرت ﷺ کے دادا عبد المطلب بھی تھے، ہاشم کے تین بیٹوں کی نسل منقطع ہو گئی تھی، سوائے عبد المطلب کے، کہ ان کے بارہ بیٹے تھے۔ اور ان میں سے ہر ایک کی اولاد کو اگر مسلم اور فقیر ہو زکوٰۃ دینی جائز ہے، سوائے حضرت عباس، علی، جعفر، عقیل اور حارث بن عبد المطلب رضوان اللہ تعالیٰ عنہم اجمعین کی اولاد کے، (بحوالہ رجح المذهب ۹۹/۳) تو اس سے معلوم ہوا کہ احتفاف کے ہاں بونا ہاشم سے تمام شاخصین مراد نہیں بلکہ مذکورہ شاخوں پر زکوٰۃ حرام ہے۔

عبد المطلب کی دوسری اولاد پر زکوٰۃ:

گویا امام ابوحنیفہ کے ہاں عبد المطلب کی دوسری اولاد کے لئے زکوٰۃ اور دیگر صدقات واجبہ جائز ہیں۔ اگر چوہ بونا ہاشم کی نسبت میں داخل ہیں۔ اس لئے علامہ ابن الصمام فرماتے ہیں: ”فخر ج ابو لهب بذالک حتیٰ: يجوز الدفع الى بنيه لان حرمة الصدقۃ لبني هاشم کرامة من الله تعالى لهم ولندر يتهم حيث نصراواه عليه الصلة والسلام في جا هليتهم واسلامهم وابوهلب كان حريراً على اذى النبي فلم يستحقها بتوه“ (فتح القدیر ۲۱۲/۳)

اس تصریح سے ابو لهب حرمت زکوٰۃ کی فہرست سے خارج ہوا اس لئے اس کی اولاد کو زکوٰۃ اور دیگر صدقات دینا جائز ہے۔ بونا ہاشم کے لئے صدقہ واجبہ کی حرمت اللہ کی طرف سے ان کے لئے اور ان کی اولاد کے لئے اکرام و اعزاز کی وجہ سے ہے۔ اس لئے کہ انہوں نے زمانہ جاہلیت اور زمانہ اسلام دونوں میں آنحضرت ﷺ کی مدد کی تھی۔ اور آپ ﷺ کے لئے تکالیف برداشت کیں، مگر ابو لهب آپ ﷺ کو ایذ ارسانی کے درپے رہا، اس لئے اس کی اولاد اس اعزاز کی مستحق نہیں ہے۔

ہاں امام مالک^{رحمۃ اللہ علیہ} اور امام شافعی^{رحمۃ اللہ علیہ} کے نزدیک عبد المطلب کی تمام اولاد کے لئے بھی زکوٰۃ منع ہے۔ اگر چوہ ابو لهب کی اولاد کیوں نہ ہو، اور یہی بات امام احمد بن حنبل^{رحمۃ اللہ علیہ} کے ہاں راجح ہے۔

صاحب کشاف القناع لکھتے ہیں: ”فَدَخَلَ فِيهِمْ آلُ عَبَّاسٍ بْنَ عَبْدِ الْمُطَّلِبِ وَآلَ عَقِيلٍ وَآلَ عَلِيٍّ بْنِ أَبِي

طالب بن عبد المطلب وآل الحارث بن عبد المطلب وآل ابی لهب“ (کشاف القناع ۳۲۹/۲)

آل عباس بن عبد المطلب، آل جعفر، آل عقیل، آل علیؑ جو حضرت ابو طالب کے بیٹے ہیں۔ اسی طرح حارث بن عبد المطلب کے آل، اور اسی طرح ابو لهب کی اولاد میں بھی ان میں داخل ہیں۔

حنفیہ کے مذهب پر اعتراض:

حوالی سعید یہ میں خنی رائے پر یہ اعتراض کیا گیا ہے۔ کہ احادیث مبارکہ میں بونا ہاشم پر زکوٰۃ کی حرمت مذکور ہے، اور ابو لهب کی اولاد بھی بونا ہاشم میں داخل ہے۔ اس لئے کہ ان کا سلسلہ نسب بھی ہاشم کے ساتھ جاتا ہے۔ مگر امام ابوحنیفہ فرماتے ہیں۔ کہ ابو لهب کی

اولاً کو صدقہ دینا جائز ہے۔ تو اس کی کیا وجہ ہے؟ اس اعتراض کے جواب میں علامہ عمرو بن حمّم فرماتے ہیں:

”اقول قال فی النافع بعد ذکر بنی هاشم الا من ابطل النص فربابه يعني به قوله عليه الصلوة والسلام لا قرابة بینی و بین ابی لهب فانه آثر علينا الا فجرین وهذا صريح في النقطاع نسبة، عن هاشم“۔ (النهر الفائق ۳۲۶/۱) میں کہتا ہوں کہ النافع میں بنی هاشم کے ذکر کے بعد لکھا ہے۔ کہ ابو لهب کی قربات کو شخص سے ختم کیا گیا ہے۔ اس لئے کہ انحضر تعلیم اللہ نے فرمایا کہ میری اور ابو لهب کے مابین کوئی قربات نہیں انہوں نے ہم پر گناہوں کو ترجیح دی ہے۔ اور یہ ابو لهب کا باشی نسب سے انقطع پر صریح دلیل ہے۔

سدادت پر زکوٰۃ کی حرمت کی وجہ:

سدادت کے لئے زکوٰۃ کی حرمت کے بارے میں رسول اللہ ﷺ نے فرمایا کہ ”ان هذه الصدقات إنما هي او ساخ الناس و انها لا تحل لمحمد ولا آل محمد“ (رواہ مسلم، مشکوٰۃ المصا بیح باب من لا تحل له الصدقة الفصل الاول ۵۰۸/۱) کہ صدقات لوگوں کے اموال کا میل کچیل ہے۔ اس لیے یہ محمد ﷺ اور آل محمد ﷺ کے لئے حلال نہیں اور اس کے عوض رسول اللہ ﷺ نے ان کے لئے مال غیرت کے خس میں پانچواں حصہ مقرر فرمایا جوان کو ملتارہا ”لا ان النبي ﷺ قال يا بنی هاشم ان الله تعالى حرم عليكم غسالة الناس واوسا خهم وعوضكم منها بخمس الخمس“ (حاشیة الكوكب البری ۱/۲۳۱).

رسول اللہ ﷺ نے فرمایا کہ بنی هاشم پیش اللہ تعالیٰ نے آپ لوگوں کا میل کچیل حرام کیا ہے۔ اور اس کے عوض بنی هاشم کا پانچواں حصہ دیا ہے۔ تا کہ یہ لوگ عزت، عظمت و اہمیت کی ممتاز زندگی بسکریں اور مخلوق کے احتیاج سے بچتے رہیں، مگر جب رسول اللہ ﷺ اس دارفانی سے رحلت فرمائے اور اس کے بعد بنی هاشم کو خس کا پانچواں حصہ ملنا بند (منقطع ہو گیا) تو بعض فقهاء کرام نے بنی هاشم کو کوٰۃ دینے کا فتویٰ دے دیا۔ بلکہ بعض ائمہ اور بعدہ سے بھی عدم خس الخمس کی وجہ سے سدادات کو زکوٰۃ اور دیگر صدقات واجب دینے کے جواز کی اراء منقول ہوئیں۔ مگر اس تفصیل کو مجھے کے لئے ائمہ اور بعد اور ان کے مذاہب کے دوسرے علماء و فقہاء اور ماہرین کے نقطہ نظر کو سمجھنا اور اس پر ایک نظر ڈالنا ضروری ہے۔

سدادت کو زکوٰۃ کے بارے میں زید یہ کامذہب:

لہذا سدادات اور بنی هاشم کو زکوٰۃ و دیگر صدقات واجب کے مسئلہ کے بارے میں جملہ مذاہب میں سب سے زیادہ سخت مذہب زید یہ کامذہب ہے۔ ان کے ہاں ہاشمین کے لئے مردار کھانا تو جائز ہے مگر زکوٰۃ لینا جائز نہیں۔ علامہ دکتور یوسف قرضاوی لکھتے ہیں۔ ”وَاصِدُ الْمَذَاهِبُ فِي ذِي الْكَوْنَةِ هُوَ مِنْهُبُ الزَّيْدِيَّةِ الَّذِينَ لَمْ يَجُوزُو الزَّكُوٰةَ مِنْ الْهَاشَمِيِّ لِمُثْلِهِ عَلَى الْمُعْتَمَدِ عِنْدَ

هم وجعلوا أكل الميّة للهاشمی مقدماً على أخذ الذکورة قالوا فان كان تناول الميّة يضره أخذ من الزکوة على سبيل الاستقرار ويرد ذالك متى أمكنه" (فقہ الزکوة ۲/۳۱)

کہ جملہ مذاہب میں سب سے زیادہ سخت مذہب زیدیہ کا ہے، ان کے ہاں معتقد قول کے مطابق ہاشمی کے لئے اپنے ہم جنس ہاشمی سے زکوٰۃ لینا بھی جائز نہیں، ان کے ہاں ہاشمی کے لئے مردار کھانا زکوٰۃ لینے پر مقدم ہے، ان کا کہنا ہے۔ کہ اگر کسی ہاشمی کو مردار کھانا باعث تکلیف ہو تو وہ زکوٰۃ قرض کے طور پر لے گا اور جب ممکن ہو قرضہ مذکورہ کو واپس کر دے گا۔

الميّة مذاہب اربعہ میں اس بارے میں مختلف اقوال و فقط نظر متعلقہ مذاہب کی کتابوں میں مذکور ہیں۔

مالكیہ اور سادات کو زکوٰۃ دینا:

لہذا مذاہب اربعہ میں مالکیہ کے ہاں اس بارے میں مختلف اقوال پائے جاتے ہیں۔ چنانچہ حافظین جلیلین (علامہ عینیؒ) اور علامہ ابن حجرؒ نے لکھا ہے۔ کہ للماکیۃ فی اعطائِہم اربعة اقوال الجواز ، المぬع ، ثالثها يعطون من التطوع دون الواجب رابعها عكسه (عمدة القاری ۹/۸۱، الفتح الباری ۳/۲۷۶) کہ مالکیہ کے ہاں بنو ہاشم کو صدقہ دینے کے بارے میں چار اقوال ہیں، (۱) مطلقاً جواز (۲) مطلقاً منع (۳) نفلی صدقات کا جواز واجبات کا عدم جواز (۴) اور اس تیسری رائے کے برعکس اگر چہ ان کا مشہور قول یہ ہے۔ کہ ان کے ہاں صدقات واجبہ اور صدقات نافلہ دونوں ہی بنو ہاشم کے لئے جائز نہیں (الجامع لا حکم القرآن) مگر بعض مالکیہ نے خس لمحہ باقی نہ رہنے کی وجہ سے بنو ہاشم کو زکوٰۃ اور دیگر صدقات واجبہ و نفلیہ کے جواز کا فویٰ دیا ہے، علامہ عینیؒ فرماتے ہیں۔ "وقال الابھری المالکی یحل لهم فرضها ونفلتها" (عمدة القاری ۹/۸۱) کہ علامہ ابھری مالکی فرماتے ہیں۔ کہ بنو ہاشم کے لئے فرض زکوٰۃ اور نفلی صدقہ دونوں حلال ہیں۔ بلکہ علامہ صاویؒ نے امام مالکؓ سے یہ قول لفظ کیا ہے۔ فرماتے ہیں۔ "و عند مالک الذي تحرم عليهم الزکوة بنو هاشم فقط وهذا ان كان حقهم من بيت المال جاريًا ولا نهم أولى من غيرهم فاعطاءهم أسهل من خدمة الذمي والفالجو" (تفسیر صاوی ۲/۱۰۰) کہ امام مالک کے ہاں بنو ہاشم کے لئے زکوٰۃ اس وقت تک حرام ہے، جب تک ان کو بیت المال سے ان کا حق ملتا ہو ورنہ ان کو زکوٰۃ دینا بگر افراد کو زکوٰۃ دینے سے اولی ہے۔ اس لئے کہہ لوگ اس وجہ سے کسی غیر مسلم اور فاسق و فاجر انسان کی خدمت سے نجس سکتے ہیں اور علامہ یوسف قرداحی نے حاشیہ الصاوی و فتح العلیٰ المالک کے حوالے سے لکھا ہے۔

"قال بعض المالکیۃ: محل عدم اعطاء بنی هاشم اذا اعطوا اما يستحقونه من بيت المال فان لم يعطوه وأضر بهم الفقر" عطا امنها واعطاهم افضل من اعطيه غیرهم" (فقہ الزکوة ۲/۳۲)

بعض مالکیہ کا کہنا ہے۔ کہ بنو ہاشم کو عدم جواز زکوٰۃ کی صورت اس وقت تک ہے۔ جب تک ان کو اپنے حق بیت المال سے ملتا ہو اور اگر نہیں ملتا ہو اور ان کے لئے مخصوص کا نہ ملتا ضرر رسال ہو تو ان کو زکوٰۃ دینا دوسروں کو زکوٰۃ دینے سے افضل ہے، اور یہی بات علامہ

دسوی ماکنی نے فرمائی ہے: «اکثر وہبہ زحلی لکھتے ہیں:

کما قال الدسوی المال کی حینڈ افضل من اعطاء غير هم» (الفقه الاسلامی و ادله ۸۸۲/۲) کہ اس وقت بنو ہاشم کو زکوٰۃ دینا و سروں کو زکوٰۃ دینے سے زیادہ افضل ہے۔ گویا ان کے ہاں عدم خمس الحسن کی صورت میں سادات کو زکوٰۃ کا دینا مگر غر باء و مساکین کو زکوٰۃ دینے میں افضل ہے۔ اگرچہ بعض مالکیہ کے ہاں یہ جواز اس وقت ہے، جب ان پر ایسی حالت آجائے جس میں ان کو مردار کا کھانا مباح ہو گیا ہو، یعنی جس طرح مردار کی حرمت باقی رہتے ہوئے حالت اضطرار میں ضرورت کے تحت اس کا کھانا مباح ہو جاتا ہے، تو اس طرح سادات و بنو ہاشم کو زکوٰۃ بھی اس کا اپنا حکم حرمت باقی رہتے ہوئے حالت اضطرار اور مجبوری میں دینا جائز ہیں۔ چنانچہ «اکثر یوسف قرضاوی صاحب لکھتے ہیں:

”وَقِيدُ بعْضِهِمْ جُوازُ هَذَا إِلَّا عَطَاءً بِحَالِ الضرُورَةِ وَهِيَ الْحَالُ إِلَى يَمْحَى فِيهَا أَكْلُ الْمَيْتَةِ وَمَعْنَى هَذَا التَّعْبِيرُ أَنَّ التَّحْرِيمَ بِاقٍ وَانْمَا جَازَ لِلضَّرُورَةِ كَسَائِرِ الْمُحَرَّمَاتِ“ (فقہ الزکوٰۃ ۷۳۲/۲) کہ بعض مالکیہ نے اس جواز کو اسی حالت کے ساتھ مقید کیا ہے، جس حالت میں ان کے لئے مردار کا کھانا حلال ہو گیا ہو ان کی اس تعبیر کا مطلب یہ ہے کہ تحریم کا حکم تو باقی رہے گا، اگرچہ ضرورت کی وجہ سے زکوٰۃ جائز ہے، جیسا کہ تمام محرامات کا حکم ہے۔

سدادت کو زکوٰۃ اور شافع:

شافع کے ہاں بھی اس بارے میں دو قسم کے اقوال پائے جاتے ہیں، مشہور اور معروف قول یہ ہے۔ کہ بنو ہاشم کو زکوٰۃ اور صدقات واجبہ دینا جائز نہیں البتہ بعض شافع کا کہنا ہے۔ کہ سادات اور بنی ہاشم کے لئے خمس جوان کا مخصوص ہے، باقی نہ رہے تو اس مجبوری کے تحت ان کے لئے زکوٰۃ لینا جائز ہے۔ (فتح الباری ۲۷۶/۳)

اور اس پر امام فخر الدین رازی نے فتویٰ دیا ہے۔ امام شاہ ولی اللہ محدث دہلوی نے لکھا ہے۔ ”وَمِنْهَا (ای من المسائل التي افتى العلامة على خلاف المذهب) دفع الزکوٰۃ الى الاشراف العلویین افتی فخر الدين الرضا من الشافعیة بجوازه في هذه الا زمانه حين منعوا اسههمهم من بيت المال وضر بهم الفقر“۔ (عقد الجید / ۵۰) جن مسائل میں علماء نے خلاف مذهب فتویٰ دیا ہے۔ ان میں ایک یہ بھی ہے۔ کہ شافع میں امام فخر الدین رازی نے تھی دیا ہے۔ کہ جب ان کو خمس بیت المال سے نہیں ملتا ہو اور وہ فقیر ہوں تو ان کو زکوٰۃ دینا بجز ہے۔ ”اور اسی طریقہ امام ابو سعید الاصطخرنی الشافعی فرماتے ہیں، قال الاصطخرنی ان منع الخمس جاز صرف الزکوٰۃ الیکم“۔ (عمدة القاری ۹/۸۱) اگر ان کو خمس خمس سے منع کیا گیا تو ان کے لئے زکوٰۃ لینا جائز ہے۔ اور علام ابن تیمیہ نے بھی امام الاصطخرنی سے یہی قول لفظ کیا ہے۔ کہ موجودہ حالات میں بنو ہاشم کے لئے زکوٰۃ لینے کی اجازت ہے۔ (فتاویٰ شیخ الاسلام ۵۲/۳) اور اسی پر امام غزالی کے شاگرد محمد بن تکی الشافعی بھی فتویٰ دیا کرتے تھے: ”وَذَكْرُ النَّوْوَى عَنِ الرَّافِعِيِّ أَنَّ مُحَمَّداً بْنَ يَحْيَى صَاحِبَ الْغَزَالِيِّ كَانَ يَفْتَنُ بِهِذَا“ (فقہ الزکوٰۃ ۳۲۵/۲)

امام نوویؒ نے علامہ رافعی کے حوالے سے لکھا ہے۔ کہ امام غزالیؒ کے شاگرد، (محمد بن یحییؒ) بھی اسی پر فتویٰ دیا کرتے تھے۔ اور علامہ تقی الدین فرماتے ہیں، ”قال الشیخ تقی الدین ایضاً ویجوز لبّنی هاشم الا خذ من الهاشمین“ (کھشاف القناع ۳۲۰/۲) شیخ تقی الدین نے بھی فرمایا ہے۔ کہ ہاشم کے لئے ہاشمیوں سے زکوٰۃ لینا جائز ہے۔ گویا شوافع کے ہاں بھی بعض فقهاء کے اقوال کے مطابق سادات اور بنوہاشم کو خمس الحمس نہ ملنے کی صورت میں زکوٰۃ دینا جائز ہے۔

حنابلہ اور بنوہاشم کے لئے زکوٰۃ:

فقہاء عدیلیہ بھی اس بارے میں دو طرح کی رائے رکھتے ہیں، اگرچہ ان کے ہاں بھی عموماً بھی فتویٰ ہے۔ کہ سادات اور بنوہاشم کے لئے زکوٰۃ اور دیگر صدقات واجبہ جائز نہیں مگر شیخ الاسلام علامہ ابن تیمیہ حنبلیؒ نے مخصوص نہ ہونے کی وجہ سے سادات کو زکوٰۃ لینے کے جواز کا فتویٰ دیا ہے۔ فرماتے ہیں۔ ”بنوہاشم اذا منعوا من خمس الحمس جاز لهم الا خذ من الز کاہ و هو قول القاضی یعقوب وغيرهم من اصحابنا و قاله ابو یوسف والا صطخری من الشافعیة لا نہ محل حاجة و ضرورة“ (فتاویٰ شیخ الاسلام، ۳۵۶/۳) اگر بنوہاشم کو خمس الحمس سے منع کیا جائے تو پھر ان کو زکوٰۃ لینا جائز ہے۔ یہ قاضی یعقوب اور بعض دوسرے حنابلہ کی رائے ہے۔ اور اسی پر امام قاضی ابو یوسف حنفی اور علامہ انصفری شافعی نے اپنی رائے دی ہے، اسلئے کہ یہ حاجت اور ضرورت کا مقام ہے۔

اور یہی قول علامہ منصور ابن یوسف بن ادریس الحموی الحنبلیؒ لکھتے ہیں۔ ”(واختار الشیخ وجمع) منهم القاضی یعقوب وغيره من اصحابنا و قاله أبو یوسف والا صطخری من الشافعیة (جوازأخذهم ان منعوا الخمس) لا نہ محل حاجة و ضرورة“ (کھشاف القناع ۳۲۰/۲) کرش اور ایک جماعت جن میں قاضی یعقوب اور بعض اپنے مذهب کے دوسرے ائمہ، اور ابو یوسف اور انصفری شافعی شامل ہیں نے بنوہاشم کو زکوٰۃ دینے کے جواز کو اختیار کیا ہے۔ بشرطیکہ ان کو خمس الحمس نہ ملتا ہو، اس لئے کہ یہ ضرورت اور حاجت کا مقام ہے۔

اور شیخ الاسلام ابن تیمیہؒ کے شاگرد، رشید علامہ ابن قیم الجوزی الحنبلیؒ بھی اسی کو ترجیح دیتے ہوئے فرماتے ہیں۔

”قلت وقد ذهب بعض الفقهاء الى انهم یجوزون لهم الا خذ من الزکوٰۃ مطلقاً اذا منعوا حقهم من الخمس واقتی به بعض الشافعیة“ (بدائع الفوائد ۱۳۵)

میں کہتا ہوں کہ بعض فقهاء کرام کی رائے یہ ہے کہ بنوہاشم کے لئے زکوٰۃ لینا جائز ہے بشرطیکہ ان کو خمس الحمس نہ ملتا ہو اور اسی پر بعض شوافع نے بھی فتویٰ دیا ہے۔ اس سے معلوم ہوا کہ حنابلہ کے بعض فقهاء کرام بھی ضرورت کے تحت خمس الحمس نہ ملنے کی صورت میں سادات کو زکوٰۃ دینے کے جواز کے قائل ہیں۔

بناہا شم کو زکوٰۃ اور مذہب حنفی:

مذاہب ثلاثی کی طرح علماء احتجاف سے بھی اس بارے میں مختلف قسم کی روایات منقول ہیں:

(۱) ایک رائے یہ ہے۔ جو اکثریت رائے اور ظاہر الرؤایہ ہے۔ کہ بناہا شم اور سادات کے لئے مطلقاً زکوٰۃ اور دیگر صدقات واجبہ لینا جائز نہیں، اگر ان کو باوجود علم کے زکوٰۃ دی جائے تو زکوٰۃ ادا نہیں ہوگی۔ اور اسی روایت کو صاحب ہدایہ اور دوسرے اصحاب متون، فتاویٰ اور شراح نے راجح قرار دے کر اس کو مفتی کہا ہے۔

علامہ مرغیب الدین فرماتے ہیں: ”ولا يدفع الى بنى هاشم لقوله عليه السلام يا بنى هاشم ان الله تعالى حرم عليكم غسلة الناس واوسا خهم وعوضكم منها بخمس الخمس بخلاف التطوع“۔ (الهدایۃ علی صدر البناۃ ۲۰۳/۲) کہ زکوٰۃ کمال بناہا شم کو نہیں دیا جائے گا۔ اس لئے رسول اللہ ﷺ نے فرمایا ہے۔ کہ اے بناہا شم بے شک اللہ تعالیٰ نے تم پر لوگوں کے میل پچھلی حرام قرار دیا ہے، اور اس کے عوض تمہیں خمس الخمس دیا ہے۔ اور علامہ عینیؒ نے الایضاح کے حوالے سے لکھا ہے۔ ”وفی الا يضاح الصدقات الواجبات كلها عليهم لا تجوز با جماع الائمة الاربعة“۔ (البناۃ شرح الهدایۃ ۲۰۳/۲) اور ایضاً روح میں ہے۔ کہ بناہا شم کے لئے تمام تر صدقات واجبہ با جماع ائمہ ارجمند بناہا جائز ہیں، اور عمدۃ القاریٰ میں لکھا ہے۔ ”وفی شرح القدوری الصدقة الواجبة كالزكوة والعشر والنذر والكفارات لا تجوز لهم“۔ (عمدة القاریٰ ۹/۸۱) قدوری کی شرح میں لکھا ہے۔ کہ ”صدق واجب حیثے زکوٰۃ، عشر، نذر اور کفارات یہ سب بناہا شم کے لئے جائز نہیں۔“

(۲) دوسری رائے یہ ہے۔ کہ اس زمانے میں جب خمس الخمس جوان کو اخضرت ﷺ کے زمانے میں زکوٰۃ کے عوض ملکرتا تھا ختم ہو چکا ہے۔ اس لیے اب ان کو زکوٰۃ اور دیگر صدقات دینا جائز ہے، یہ روایت امام ابو عصمهؓ نے امام ابو حنیفؓ سے نقل کی ہے۔

”وعن الا مام انه، يجوز لبني هاشم في زمانه لأن لهم في عوضها خمس الخمس ولم يصل اليهم“۔ (مجموع الانہر ۱/۲۳) کہ اب اس زمانہ میں بناہا شم کو زکوٰۃ دینا جائز ہے۔ اس لئے کہ ان کو زکوٰۃ کے عوض خمس الخمس مقرر ہوا تھا وہ ان کو اب نہیں ملتا۔

اور علامہ عینیؒ نے لکھا ہے کہ۔ ”وروی ابو عصمة عن ابی حنیفة انه يجوز دفع الزکوة الى الهاشمی وانما كان لا يجوز في ذلك الوقت لسقوط خمس الخمس“۔ (البناۃ شرح الهدایۃ ۲۰۳/۲) امام ابو عصمهؓ ایہ شرح الهدایۃ ۲۰۳/۲ سے روایت کرتے ہوئے فرماتے ہیں، کہ بناہا شم کو زکوٰۃ دینا جائز ہے، اس لئے کہ خمس الخمس اس وقت ساقط ہو چکا ہے۔

اور امام ابو جعفر طحاویؓ نے بھی امام ابو حنیفؓ سے بھی نقل کیا ہے۔ علامہ بدرا الدین عینیؒ فرماتے ہیں۔

”وفي شرح الا ثار وعن ابی حنیفة لا بأس بالصدقات كلها على بنى هاشم، شرح الا ثار“ میں امام ابو حنیفؓ سے مردی ہے۔ کہ بناہا شم کو تمام تر صدقات دینے میں کوئی حرج نہیں۔ اور اس طرح امام طحاویؓ نے امام ابو یوسفؓ سے بھی بھی قول نقل کیا ہے۔

”حد ثنی سلیمان بن شعیب عن ابیه عن محمد عن ابی یوسف عن ابی حنیفة فی ذالک مثل قول ابی یوسف“
 (شرح معانی الاثار ۱ / ۳۳۳)

مجھ سے سلیمان بن شعیب نے روایت کیا انہوں نے اپنے باپ سے انہوں نے امام محمد سے انہوں نے امام ابو یوسف انہوں نے اپنے باپ سے انہوں نے امام محمد سے انہوں امام ابو یوسف سے انہوں نے امام ابو حنیفہ سے امام ابو یوسف کی طرح جواز کا قول نقل کیا ہے۔ اور آپ (امام طحاوی) نے امالی کے حوالہ سے بھی امام ابو یوسف سے یہی رائے نقل کی ہے۔ (شرح معانی الاثار عن ابی حنیفہ لا باس بالصدقات کلہا علی بنی هاشم والحرمة للعوض وهو خمس الخمس فلما سقط ذالک بمותו عليه الصلاة والسلام حللت لهم الصدقة قال الطحاوی وبه نأخذ (البنيۃ شرح الہدایۃ ۲۰۳/۲) وہ کذا فی الكفاية شرح الہدایۃ، ”شرح آثار میں امام ابو حنیفہ سے مردی ہے۔ کہ آپ کے ہاں تمام تر صدقات بنی هاشم کے لئے جائز ہے۔ اور حرمت کا حکم خمس الحسن کی وجہ سے تھا مگر جب وہ اخضرت ﷺ کی وفات سے ساقط ہوا تو ان کے صدقات جائز ہوئے امام طحاوی فرماتے ہیں۔ اور اسی کوہم لیتے ہیں:

اور یہی قول علامہ عمر بن حبیم نے انھر الفائق ۱/۳۲۸ اور صاحب تفسیر روح البیان نے تفسیر روح البیان ۳/۳۲۸ میں ذکر کیا ہے۔ دکتور یوسف قرضاوی نے امام محمد سے بھی کتاب الاعار کے حوالہ سے اسی قول کی ترجیح نقل کی ہے۔ چنانچہ لکھتے ہیے کہ ”وفی الاثار للمحمد وعن الا مام روایتان قال محمد : بالجواز ناخدلان الحرمة مخصوصة بزمانه عليه الصلة والسلام“ (فقہ الزکوٰۃ ۲/۳۷) اور کتاب الاثار میں ہے۔ کہ امام صاحب سے اس بارے میں روایات ہیں۔ امام محمد فرماتے ہیں کہ جواز کوہم لیتے ہیں۔ اس لئے کہ حرمت اخضرت ﷺ کے زمانہ کے ساتھ خاص تھی۔

اور یہی بات صاحب مجمع الاجر نے بھی لکھی ہے۔ ”وفی الاثار وعن الا مام روایتان وبالجواز ناخدلان الحرمة مخصوصة بزمانه غائب“ (مجمع الاجر ۱/۳۳۱) اور الاثار میں ہے۔ کہ امام صاحب سے اس بارے میں دو روایات ہیں۔ اور جواز کوہم لیتے ہیں۔ اس لئے کہ حرمت اخضرت صلی اللہ علیہ وسلم کے ساتھ خاص تھی۔

اور صاحب التفت فی الفتاوی نے بھی امام صاحب سے بذون اختلاف یہی قول نقل کیا ہے۔ آپ کے انداز سے معلوم ہوتا ہے۔ کہ صاحب تفت کے ہاں یہ رائے رائج ہے۔ اس لئے کہ آپ نے بغیر کلام کئے امام صاحب کی طرف منسوب کیا ہے، فرماتے ہیں۔ ”والخامس الى بنی هاشم فی قول ابی یوسف ومحمد وابی عبد اللہ ویجوز فی قول ابی حنیفہ“ (التفت فی الفتاوی ص ۱۲۹) پانچ یہی نوع وہ جن کو زکوٰۃ دینا جائز نہیں بنی هاشم ہے۔ امام ابو یوسف، امام محمد اور امام ابو عبد اللہ کے ہاں یہی رائے ہے۔ البتہ امام ابو حنیفہ کے قول کے مطابق ان کو زکوٰۃ دینا جائز ہے۔

اور اسی نو صاحب نور الحمدی نے بھی ترجیح دی ہے، فرماتے ہیں، ”والحرمة لبی هاشم فی عهد النبی للعوض و هو خمس الحمس فلما سقط ذالک بموته حل لهم الصدقہ فانهم اذا لم يصل اليهم واحد منهما هلكوا جوعاً فيجوز

الدفع اليهم دفعاً للضرر عنهم کذافی تحقیق الهدایۃ و هکذا فی النهایۃ“ (فتاویٰ نورالهدی ۲۷)

بنو هاشم کے لئے زکوٰۃ کی حرمت اخضرت ﷺ کے زمانے میں عوض کی وجہ سے تھی جو ان کو خس لمحس کی صورت میں ملتا تھا، لیکن جب وہ آنحضرت ﷺ کی وفات کے ساتھ ساقط ہوا تو اس لئے اب ضرورت کی وجہ سے ان کو صدقہ واجب دینا جائز ہے۔ اگر دونوں میں سے کوئی ایک بھی ان کے حاجتمند افراد کو نہیں جائے تو وہ ہلاک ہو جائیں گے۔

(۳) تیسری رائے یہ ہے کہ ہاشمی ہاشمی سے تو زکوٰۃ لے سکتا ہے مگر دوسروں سے نہیں لے سکتا۔ چنانچہ علامہ عینیؒ نے لکھا ہے۔
وروی ابن سماعۃ عن ابی یوسفؓ انه قال لا بأس بصدقۃ بنی هاشم بعضهم على بعض ولا ارى الصدقۃ

عليهم ولا على مواليهم من غيرهم“ (البناۃ شرح الهدایۃ ۳/۲۰۳).

علامہ ابن سماعۃ امام ابو یوسفؓ سے روایت کرتے ہیں۔ کہ آپ نے فرمایا کہ ہاشمی کا دوسرے بعض ہاشمیوں سے صدقة لینا جائز ہے۔ البتہ غیر ہاشمی سے ہاشمی اور ان کے موالی کے لئے صدقہ لینے کو جائز نہیں سمجھتا اور یہی قول علامہ شیعہ احمد عثمانیؒ نے تسلیم کیا ہے۔ ”وحکی فیه ايضاً عن ابی یوسف انها تحل من بعضهم لبعضهم لا من غيرهم“ (فتیہ نملهم ۹۹) کہ امام ابو یوسف سے روایت ہے۔ کہ بے شک ہاشمیوں کا ایک دوسرے سے زکوٰۃ لینا جائز ہے۔ البتہ غیر سے نہیں

اور امام ابن حامؓ نے بھی لکھا ہے ”و عن ابی یوسف انه یجوز ان یدفع بعض بنی هسم الى بعض زکاتهم“،
(فتح القدير ۲۳/۲)

امام ابو یوسفؓ فرماتے ہیں۔ کہ مالدار ہاشمیوں کا اپنے غریب ہاشمیوں کو زکوٰۃ دینا جائز ہے۔

ام ابو حنیفہؓ سے بھی اس قسم کی ایک روایت متقول ہے۔ چنانچہ صاحب مجمع الأئمہ فرماتے ہیں۔ کہ ”روی ان الهاشمی یجوز له دفع زکاته الى الهاشمی مثله“ (مجمع الانہر ۱/۳۳۳)، امام سے روایت ہے۔ کہ ان کے ہاں ہاشمی اپنے ہم ملہ ہاشمی کو زکوٰۃ دے سکتا ہے۔ اور شرح الیاس میں ہے۔ ”کہ والهاشمی بجور له ان یدفع الزکوٰۃ الى الهاشمی مثله عندابی حنیفة“۔

امام ابو حنیفہؓ کے نزدیک ایک ہاشمی کے لئے جائز ہے کہ وہ اپنے دوسرے ہاشمی کو زکوٰۃ دے۔ اگرچہ صاحب یہاں پر نے امام ابو یوسفؓ سے روایت بالا کے خلاف تقلیل کیا ہے۔ ”وفی الینا بیع یجوز للهاشمی ان یدفع زکاته للهاشمی عندابی حنیفة ولا یجوز عندابی یوسف“ (عمدة القاری ۹/۸۱) یہاں پر نے ہے۔ کہ امام ابو حنیفہؓ کے نزدیک ایک ہاشمی دوسرے ہاشمی کو زکوٰۃ دے سکتا ہے۔ مگر قاضی ابو یوسفؓ کے نزدیک ایسا کرنا جائز نہیں۔

(۴) چوتھی رائے یہ ہے کہ بنی ہاشم کے لئے صدقہ واجبہ صدقۃ نفلی صدقہ اور وقف سب ناجائز ہے۔ اور اسی کو علامہ شیداحمد گنگوہیؒ نے

ترجیح دی ہے۔ فرماتے ہیں۔ ”قال الرزیلیعی علی الکنز لا فرق بین الصدقة الوجبة والتطوع وكذا الوقف لا يحل لهم“ (الکوکب الدری ۱ / ۲۳۱) علامہ زیلیعی فرماتے ہیں۔ کہ صدقہ نفلیہ اور واجبہ میں کوئی فرق نہیں اسی طرح ان کے لئے وقف بھی جائز نہیں علامہ گنگوہی فرماتے ہیں۔ ”الصدقۃ تعم الفرض والنفل فان صدقۃ التطوع وان لم یسا والفرض فی الوسخ فلا تخلوا عن الوسخ فما فی الهدایة من تخصیص الكراهة بالفرض غير سدید“ (الکوکب الدری ۱ / ۲۳۱) کہ صدقہ عام ہے۔ جو فرض اونفل سب کے لئے عام ہے، اگر نفل فرض کے ساتھ وغیرہ (میل) میں برائی نہیں مگر میل سے بالکل خالی بھی تو نہیں، اس لئے صاحب ہدایت کا کراہت کو صرف فرض مکے ساتھ مخصوص کرنا صحیح نہیں۔

تثبیۃ:

مگر حضرت گنگوہی کی ترجیح اور علامہ زیلیعی کا قول قبل غور ہے۔ اس لئے کہ نفلی صدقہ کی اجازت اجماعاً ہے۔ چنانچہ اس ترجیح پر پہنچہ کرتے ہوئے شیخ ذکریانے لکھا ہے: ”قلت ولم يتفرد صاحب الهدایة بذالک بل نقل ابن عابدين عن البحر عن عده كتب اذا الفعل جائز لهم واجعاً“ (حاشیہ الکوکب الدری ۱ / ۲۳۱) میں کہتا ہوں کہ اس میں صاحب ہدایت اکیلنہیں بلکہ علامہ ابن عابدین نے بحر کے حوالہ سے لکھا ہے۔ کہ نفلی صدقہ ان کے لئے اجماعاً جائز ہے۔

(۵) پانچویں رائے یہ بھی ہے بوناہشم صدقہ نفلی اور اوقاف دینا جائز ہے، باقی نہیں جیسا کہ علامہ سرخی نے لکھا ہے، ”وفي المبسوط يجوز دفع صدقۃ التطوع والا وقف الى بنی هاشم“ (البنيۃ شرح الہدایۃ ۲۰۳/۳) مبسوط میں ہے۔ کہ بوناہشم کو صرف صدقہ نفلی اور اوقاف دینا جائز ہے۔

اگرچہ بعض فقهاء احناف نے اوقاف کی حلت میں اس قید کا اضافہ کیا ہے۔ کہ بوناہشم کے لئے صرف وہ اوقاف حلال ہیں۔ جو بوناہشم کے نام سے پہلے سے موسوم کئے گئے ہوں ورنہ مطلقاً وقف بھی ان کے لئے جائز نہیں۔

اس تفصیل سے معلوم ہوا کہ ظاہر الروایت کے مطابق تو بوناہشم اور سادات کو زکوٰۃ یاد گیر صدقات واجبہ دینا جائز نہیں۔ مگر نادر الروایت کے مطابق اخضرت ﷺ کی وفات کے بعد جب خمس شخص جوان کو زکوٰۃ و دیگر صدقات واجبہ کے عوض ملتا تھا منقطع ہوا تو اب بھی اگر ان کو زکوٰۃ یاد گیر صدقات سے بھی محروم رکھا جائے اور وہ بھی ایسے وقت میں کہ لوگ نفلی صدقات تو درکنار کہ فرض زکوٰۃ کی ادائیگی میں لیت وعل سے کام لیتے ہیں۔ اور اس سے بچنے کے لئے سوبھانے تلاش کرتے ہیں، اگر ان کو صدقات واجب دینے کی اجازت نہ دی جائے تو نامانندان رسول اللہ کے غریب لوگ، مالدار اور صاحب ثروت افراد کے سامنے دست سوال پھیلانیں گے جو انتہائی ذلت و رسوانی کا کام ہے، حالانکہ بوناہشم اور سادات باعزت لوگ ہیں، اور مسلمانوں پر ان کی عزت کرنا، ان کا مذہبی فرضیہ ہے، زکوٰۃ کی وصولی، سوال اور گداگری کے سامنے ذلت نہیں اس لئے موجودہ حالات کے پیش نظر سادات کو زکوٰۃ دینا ہی چاہئے۔ اگرچہ یہ رائے ظاہر الروایت کے خلاف ہے۔ مگر ضرورت و حاجت کے تحت غیر ظاہر الروایت کو بھی ترجیح دی جا سکتی ہے۔ فقہ ختنی میں بہت سارے ایسے مسائل موجود

ہیں۔ جن کو ظاہر الروایتیہ کے مقامیں متاخرین فقہاء کرام نے ضرورت و حاجت کے تحت ترجیح دی ہے، حالانکہ ان مسائل کی ذاتی حیثیت نادر الروایتیہ کی ہو یا وہ متاخرین فقہاء کرام کے فتاویٰ۔

غیر ظاہر الروایتیہ مسائل:

مثلاً شفعت میں طلب اشہاد کے بعد طلب خصوصت میں خواہ کتنی ہی تاخیر ہو جائے تو ظاہر الروایتیہ کے مطابق امام ابوحنیفہ اور ابو یوسف کا نام ہب یہ ہے کہ شفعت صحیح ہے۔ شفعت کا حق اس تاخیر سے ساقط نہیں ہوتا، جبکہ امام محمدؐ کے نزدیک طلب خصوصت میں بلاعذ رشیعی ایک مہینہ تاخیر کرنا حق شفعت کو باطل کر دیتا ہے۔ اس مسئلہ میں اگر چہ امام محمدؐ اور زفرؐ کا قول غیر ظاہر الروایتیہ ہے، مگر متاخرین فقہاء کرام نے تغیر احوال الناس کی وجہ سے امام محمدؐ کے قول پر فتویٰ دیا ہے۔ علامہ شامی لکھتے ہیں۔

”الفتویٰ الیوم علی قول محمد تغیر احوال الناس فی قصد الا راویۃ ظهر ان افتاء هم بخلاف ظاہر الروایة لتغیر الزمان فلا یرجع ظاہر الروایة علیه“ (ردد المختار ۲۲۶/۶)

اسی طرح ظاہر الروایتیہ کے مطابق عورت کا ظاہر کف ستر کے حکم میں داخل ہے۔ لیکن ضرورت کی وجہ سے علامہ قاضی خان نے لکھا ہے۔ کوہ ستر کے حکم میں نہیں علامہ شامیؒ نے شرح منیہ کے حوالہ سے لکھا ہے۔

”فكان هو الا صحي وان كان غير ظاهر الروایة (ردد المختار ۳۰۶/۱) يزيد به ترجیح ہے۔ اگرچہ یہ روایت غیر ظاہر الروایتیہ ہے۔ بلکہ ضرورت کے وقت ضعیف روایت کو بھی مفتی بہ بنایا جا سکتا ہے۔ علامہ ابن نجیم کے البحر الرائق (باب الحیض) میں حیض کے دوران دعا کے متعلق مختلف اقوال لفظ کرنے کے بعد لکھا ہے۔

”وفي المراج عن فخر الانتماء لو افتى مفت بشهی من هذ الا قوال فی مو اضع الضرورة طلبا للتيسیر کان حسناً“ (البحر الرائق ۲۳۵/۲)

کہ المراج میں فخر الانتماء سے مردی ہے۔ کہ اگر کوئی مفتی ان اقوال میں ضرورت کے وقت کسی قول پر تیسیر (آسانی) کے لئے فتویٰ دے تو یہ اچھا ہے۔ حضرت مفتی اعظم مفتی محمد شفیعؒ نے بھی اپنے رسالہ میں اس لفظ کیا ہے۔ چنانچہ وہاں ملاحظہ ہو (جو اہر الفقهہ: ۱۶۲/۱) اور یہی اصول مفتی محمد سلیمان متصور پوری نے بھی لکھے ہیں۔ کہ حفیہ کے نزدیک ضعیف قول پر عمل کی ممانعت ایسے وقت میں ہے۔ جبکہ ہوائے نفس کی بنیاد پر ضعیف کو اختیار کیا جا رہا ہو اس کے برخلاف اگر واقعی ضرورت مقاضی ہو تو حفیہ بھی ضعیف قول پر عمل کرنے سے منع نہیں کرتے۔ (فتاویٰ نویسی کی رہنمای اصول۔ ص ۲۱۸)

تبصرہ کتب

تبصرہ کے لئے دو عدد نسخے ارسال کرنا ضروری ہے اور اپنا مختصر سوانحی خاکہ مسلک کر دیں..... ادارہ